




Runavíkar havn, Atlantic Supply Base og Skipafelagið bjóða seg fram aftur at taka ímóti oljufeløgum, sum bora á landgrunninum. BP samtak fer at brúka útgerðarhavnina í 2007. Myndir: AWJ, Atlantic Supply Base og Runavíkar havn



givið nakað lönandi fund.

Hetta hevur havnameistarin og fyrrverandi borgarstjórin í Runavík, Jákup Lamhauge eina greiða meining um. Sum ein av teimum, ið dagliga hevur verið við í arbeiðinum at veita vørur og tænastur til oljupallar og skip, sum bora eftir olju á landgrunninum, veit hann, hvat tað vil siga, at krav er í

oljulógini um, at útlendsku oljufeløgini skulu brúka føroyska havn til partar av borivirkseminum.

Góð tænasta

Jákup Lamhauge sigur, at nógv av tí virkseminum, sum teir standa fyri í sambandi við eina slíka boring sum hesa seinastu, er nakað, sum skal

gerast, líka mikið um tað er her ella aðrastaðni. Og talan er ikki um stórar upphæddir, tá hugsað verður um, at tað hevur kostað hálva milliard at bora seinasta brunnin. Í tíðarskeiðinum frá juli til oktober hevur tað kostað borisamtakinum góða hálva milliún at brúka fasilitetir og tænastur hjá Runavíkar havn. Her er talan um fastseting-

ar, brúgva- og havnagjald, leigu av havnaðki, vatn, vørugoymslu osfr. –Tá hetta verður drigið fram í kjakinum sum eitt dyrkandi element, so er hetta so lítil partur av samlaða kostnaðinum, at tað átti ikki at sáað iva um tað rímuliga í krøvunum til keikantín sigur Jákup Lamhauge, sum eisini vísir á, at tað hevur

bara tikið 6 tímar at sigla úr Runavík til boripallin. Varð útgerðarhavnin í Aberdeen ístaðin, so hevði hetta tikið einar 18 tímar. Og tá hevði verið neyðugt við fleiri skipum. Haraftat kemur at í Runavík fær tú avgreitt alt um eina leið. Umframt virksemin hjá Runavíkar havn kemur so eisini tað virksemin, sum Atlantic

Supply Base stendur fyri, her er talan um allar tangarnar og so tað avgreiðsluvirksemin, sum Skipafelagið hevur um hendi í sambandi við logistikkin. Sjálvur heldur Jákup Lamhauge, at tað mátti verið lagamanni hjá einum oljusamtaki, sum borar á landgrunninum, at brúkt vørur og tænastur, sum kunnu latast frá útgerðarhavnini í Runavík. Hann hevur eisini varhugan av, at feløgini eru sera væl nøgd við teirra tæntastur. At talan er um leiting ger so eisini, at talan er ikki um tað heilt stóra virksemin á landi. Tað er longu avtalað, at BP-samtak, sum fer at bora næsta ár, skal brúka Runavík sum útgerðarhavn. Havnameistarin í Runavík, sum ikki er ein og hvør. Sum fyrrverandi borgarstjóri í hesum grógvandi vinnumiðdeplinum veit hann eisini, hvat tað vil siga, at vit føroyingar eru við í oljutilgondini og sleppa at menna okkum so hvørt henda nýggja vinnan fær fastatøkur her um okkara leiðir.

